



FAKTA

Trivnaðarnevndin hevði barnaverndarlógina á skránni á ikki færri enn tíggju fundum. Hin fyrsti varð hildin 27. oktober 2004, og tann síðsti varð hildin næstan fyra mánaðir seinni, hin 23. februar.

Í viðgerðini av barnaverndarlógini hevur Trivnaðarnevnd løgtingsins havt fund við:

Hans Paula Strøm, landstýrismann.
Føroya Kommunufelag
Kommunusamskipan Føroya
Sosialu deild Tórshavnar Kommunu
Socialráðgevarafelagið

MBF
Kommunulæknafelagið
Barnaverndina/Sosialu deild Runavíkar Kommunu

Harumframt eru heili nítjan nevndarskjøl í málinum. Ein stórir partur er samskipti millum nevndina og Almanna- og heilsuráðið.

Árið málið kom fyrri hjá Trivnaðarnevndini hevur tað verið til hoyringar hjá nógvum pørtum, millum annað Østre Landsret, Justitsministeriet, Domstolsstyrelsen, Sorinskrivaranum, og Føroya Kærustovni.

Rættiligt liðavrik

Landsstýrismaðurin heldur viðgerðina hjá Trivnaðarnevndini vera fyrimyndarlaga. Tingmaður heldur, at umsitingarlaga orkan hjá lögtinginum kann avmarka eins drúgvur viðgerðir í øðrum málum

TINGNEVND

Heri á Rógvi
heri@sosialurin.fo



Tað munnu óivað vera tey fægstu, sum ómaka sær at seta seg inn í lögtingsmálið nr. 10 fyrri 2004 um barnaverndarlóg. Málið er ógvuliga drúgt, men er endað við einari breiðari semju. Barnaverndarlógin hevur verið

leingi ávegis. Málið hevur ligið á borðinum hjá Trivnaðarnevndini í næstan fyra mánaðir. Men tá hinir løgtingsmenninir finga lógaruppskotið aftur úr nevnd vóru heili 63 broytingar framdar av einari samdari nevnd. Tað hoyrir við til søguna, at jólini og nýggjár hava útsett viðgerðina nakað.

Flyta avgerð

Trivnaðarnevndin hjá Føroya lögtingi er mannað við Jørgen Niclasen, formaður, Finnur Helmsdal, næstformaður, Andrias Petersen, Lisbeth L. Petersen, Johan Dahl, Annita á Friðriksmørk og Bill Justinussen. Teirra millum hava bert Lisbeth L. Petersen og Finnur Helmsdal ikki verið landsstýrisfólk. Tað er ikki gott at vita, um hetta er orsøkin til, at Trivnaðarnevndin hevur lagt so bragdliga fyrri. Í øllum førum hevur nevndin tikið tað á seg punkt fyrri punkt at gera viðmerkingar og broytingar til barnaverndarlógina, soleiðis at tað fyrri ein stóran part var nevndin og umsitingin hjá lögtinginum, sum í størri mun enn áður stóð fyrri lógarsmíðinum.

Nevndin hevði sín fyrsta fund um málið 27. oktober. Lógaruppskotið var fyrri á ikki færri enn tíggju fundum hjá nevndini. Landsstýrismaðurin var boðsendur fleiri ferðir, og dúgliga

varð skrivað aftur og fram millum nevndina og Almanna- og heilsuráðið.

Fyrimyndarligt lógarsmíð

Undir viðgerðini á tingi vóru tað ikki allir tingmenn, sum vóru eins glaðir fyrri tær 63 broytingarnar, Trivnaðarnevndin var komin við. Hildið varð millum annað, at broytt var bert fyrri at broyta. Men allir nevndarlimirnir og eisini onnur tingfólk reistust úr djúpu stólunum í tinginum fyrri at prisa lógini.

Eisini landsstýrismaðurin fagnaði uppskotinum - og ikki minst trivnaðarnevndini.

- Eg eri øgiliga glaður fyrri leiklutin hjá trivnaðarnevndini í hesum málinum. Hetta er ein fyrimyndarligur máti at arbeiða uppá, sigur Hans Pauli Strøm.

Hann heldur ikki, at viðgerðin hevur verið ov drúgv.

- Jólini og nýggjár fóru við nógvri tíð, men eg haldi uppskotið er vorðið tað betri av teirri longri viðgerðini, sigur Hans Pauli Strøm.

Málið hevur verið á politisku dagsskránni í skjótt tíggju ár, tí gamla barnaverndarlógin er elligomul.

Hann heldur, at aðalendamálið í upprunaliga uppskotinum er varðveitt eftir

- Umsitingin í Almanna- og heilsuráðnum hevur røkt sína

uppgávu til fulnar. Eitt lógaruppskot er lagt fyrri lögtingið, sum síðani hevur valt at viðgera málið. Broytingarnar so hvørt eru gjørdar av mínari umsiting. Hetta er júst soleiðis tað eigur at vera, sigur Hans Pauli Strøm.

Kann elva til misskiljingar

Næstformaður í Trivnaðarnevndini, Finnur Helmsdal úr Tjóðveldisflokkinum, er fegin um tað endaliga úrslitið. Men hann sigur seg rokna við, at lógin fer at elva til nøkur óheppin viðurskipti.

- Tað besta hevði verið, um talvan varð vaskað rein, eftir at vit høvdu gjørt okkara viðmerkingar, soleiðis at lógin varð smíðað av nýggjum heldur at taka broytingarnar hjá nevndini við. Tað er trupult at fáa allar fylgjurnar við, sum vit ætlaðu á henda hátt, sigur Finnur Helmsdal.

Men hann heldur tað endaliga úrslitið vera á góðari leið.

Løgtingsmaðurin heldur tað vera ein fyrimun, at Trivnaðarnevndin hevur verið so virkin í lógararbeiðinum í hesum málinum.

- Í nógvum málum eru lögtingsnevndirnar ikki nóg virknar. Løgtingið og lögtingsnevndirnar eru ein partur av teirri demokratisku tilgongdini, sigur Finnur Helmsdal.

Men ein aktiv trivnaðarnevnd

krevur nógv av umsitingini hjá lögtinginum. Finnur Helmsdal heldur at avmarkaða umsitingarlaga orkan lættliga kann avmarka, hvussu oftani tað ber til hjá einari lögtingsnevnd at nýta so nógv orku upp á eitt einstakt mál.

- Vandin við at ein nevnd luttekur somikið nógv í einum máli, at tað kann enda við einum hurlivasi, tá broytingar og upprunalógin ikki samsvara. Tað hevði verið best, um tann, ið smíðar lógina, samskipti við viðkomandi partar og við avvarðandi lögtingsnevndina, sigur Finnur Helmsdal.

Í brævi til Hans Paula Strøm, dagfest 20. desember 2004, fílist Finnur Helmsdal hvassliga á hugburðin hjá Hans Paula Strøm í sambandi við arbeiðið hjá Trivnaðarnevndini at gera broytingar í lógaruppskotinum. Men stóðan er nú vorðin betri.

- Luftin var ring at byrja við, men stóðan gjørdist betri seinni, sigur Finnur Helmsdal.

Hans Pauli Strøm sjálvur sigur seg ikki skilja viðmerkingar hjá Finni Helmsdal um, at tað var annað enn eitt gott konstruktivt samband millum landsstýrismannin og nevndina.

Drúgva lógarsmíðið er nú liðugt, og ein nýggj barnaverndarlóg hevur sæð dagsins ljós.

Óheppin generalisering

TINGHELLUKLUM MAN

Thomas Arabo
arabo@post.olivant.fo

Menniskjaliga lyndi er ofta at generalisera ella skera alt yvir ein kamb, tá vit tosa um onnur. Vit sleingja nakað út, uttan at vit grundgeva, hví vit nú halda tað. So leingi hetta fer fram undir neystaveggjum ella heima hjá okkum sjálvum, so er ikki so nógvur skaði í tí.

Øðrvísi er, tá tað koma endurgevingar í fjølmiðlunum frá fólki, ið vit meta sum vitandi um tað, tey tosa um. Tá krevja vit meira. Slík fólk kunnu ikki sleingja nakað út uttan at grundgeva.



Herfyri stóð í bløðunum, at Óli Samró, sum er ein av okkara mest vitandi monnum,

hvat viðvíkir uttanríkishandli, skal hava sagt "at eingin vil hava nakað við føroyingar at gera, tí teir eru so ópálitilgír".

Nú arbeiði eg nógv við at undirvísa ungdomum. Eg mæti har bara pálitilgum, nærlagdum og vónríkum fólki. At hesi fólk skulu vera ein partur av generelt ópálitilgum fólkaslagi, ið eingin vil hava nakað við at gera, tað er svass. Boðskapurin, ið sendur verður frá Óla Samró, er sera óheppin, um hann ikki verður fylgdur av einari nærri lýsing av trupulleikanum. Hann skyldar okkara ungdomi at greiða nærri frá, hví hann sigur hetta.

Hvar eru vit ópálitilgír? Er tað í peningaviðurskiptum? Í leveringstíð? Í kvaliteti? Er tað nøkur serskilt vinnugrein, ið hugsað verður um?

Ja her er eitt ótal av spurningum, ið eiga at viðgerast og lýsast. Gott hevði verið, um vit høvdu fingið eina nærri útgrein.

At okkurt ikki ruggar rætt í okkara handilsviðurskiptum við útland, tað hava vit leingi havt varhugan av. Tær frágreiðingar, ið eg higartil havi sæð viðvíkjandi orsøkum, eru alt ov ullintar til at taka støðu út frá.

Nógvar støður eiga at takast av politiska myndugleikanum,

helst viðvíkjandi rættindum, ið tað almenna hevur latið til privatar at umsita, tí tað er her byrjanin til alt okkara handils-samskipti úteftir liggur.

Spurningurin er, um nógv av teimum "loyviskortum", ið landið hevur úti, ikki eiga at verða tikin inn og blandað um og síðan býtt út av nýggjum til eina generatión, ið onkur vil hava okkurt við at gera.

Tað krevur so at okkara lögting vísir í verki, at tað er hægsti myndugleiki, og ikki letur seg ræða av snævr-skygdum áhugamálum og vanligum amatørjuristari.